



அனுதின தியானம் (நவம்பர் 8)

எசேக்கியேல் 18:1-19:14

எபிரெயர் 9:1-10

சங்கீதம் 106:32-48

இன்றைக்கு படிக்க வேண்டிய வேத பகுதி நீதிமொ 27:10

“அவன் பலப்பட்டபோது, தனக்குக் கேடுண்டாகுமட்டும், அவனுடைய மனம் மேட்டிமையாகி, தன் தேவனாகிய கர்த்தருக்கு விரோதமாக மீறுதல் செய்து, தூபபீடத்தின்மேல் தூபங்காட்ட கர்த்தருடைய ஆலயத்திற்குள் பிரவேசித்தான்.” (2 நாளாகமம் 26:16). உசியாவின் முக்கிய பாவத்திற்கும், அதன்விளைவாக உண்டான குஷ்டரோகத்திற்கும் காரணம், அவர் தேவனின் மகிமையை துணிகரமாய் கையாண்டார் என்பதாகும். அவர் தேவனைப் பற்றிய துணிகரமான அணுகுமுறையினால் அக்கிரமம் செய்தார். தேவனின் வழியில் காரியங்களைச் செய்வதற்குப் பதிலாக, தனது சொந்த வழியில்

செய்யும்படி அவர் வலியுறுத்தினார். அவரது பெருமையில், அந்த காரியங்களை எப்படி செய்வது என்று தனக்கு நன்றாகத் தெரியும் என்று நினைத்து, தனது சொந்த வழியில் காரியங்களைச் செய்யத் தோர்ந்தெடுத்தார். பிரியமானவர்களே, நாம் தேவனின் காரியங்களை துணிகரமாய் கையாளாமல் இருக்க மிகவும் கவனமாக இருக்க வேண்டும். தேவனோடுள்ள ஒரு துணிகரமான அணுகுமுறை நாம் அவருடைய பரிசுத்த வழிகளை மீறுவதற்கு காரணமாகும். உசியாவின் குஷ்டரோகத்திற்கு அவருடைய துணிகரமான அணுகுமுறையே காரணமாக இருந்தது. தேவனின் காரியங்களைக் கையாளும் போது நாம் ஒருபோதும் நம் சொந்த வழியில் செய்ய முயற்சிக்கக்கூடாது என்பதில் நாம் மிகவும் கவனமாக இருக்க வேண்டும். நம்முடைய அசுத்தமான மாம்சத்தை தேவனின் காரியங்களுக்குள் கொண்டு வர முடியாது என்பதை அறிந்து கொள்வதில் நாம் அனைவரும் எப்போதும் கவனமுள்ளவர்களாக

இருக்க வேண்டும். ஆசாரியர்கள் தேவனின்
நியாயப்பிரமாணத்தின் விதிமுறைகளுடன்
உசியாவை எதிர்கொண்டனர்; ஆனால்
அவர்களுடைய சீர்திருத்தங்களை அவர்
ஏற்றுக்கொள்ள தயாராக இல்லை. கர்த்தர் நமக்குத்
தெளிவு படுத்தியதற்கு மாறாக, பலமுறை நாம்
துணிகரத்திலும் பெருமையிலும்
கீழ்ப்படியாமையிலும் தொடர்ந்து காரியங்களைச்
செய்கிறவர்களாய் இருக்கிறோம்.

இன்றைய கட்டளை

நம்பிக்கையிலே சந்தோஷமாயிருங்கள்;
உபத்திரவத்திலே பொறுமையாயிருங்கள்;
ஜெபத்திலே உறுதியாய்த் தரித்திருங்கள்.

ரோமர் 12:12

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
